


షోడశాబ్ద సుందరకాండపాఠాయణబీజ్ఞ
నెల్లవ రోజు పాఠాయణ - 06.05.2021

రా	ఘ	వ	స్వ	ప	ద	ద్వం	ద్వం
2	4	4	1	1	8	4	4

ద	ద్యా	ద	మి	త	వై	భ	వమ్
8	1	8	5	6	4	4	4



పాఠాయణం చేయవలసిన సర్గ : 01

సర్గ సంఖ్య

11 వ సర్గ

పాఠాయణ శ్లోకాల సంఖ్య

47 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహేళామపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్తాసిద్ధ్యర్థం, పూర్వోక్త, తత్తత్సేవా రూపకర్తృణాం, తన్నిర్వాహకాణాం, తత్పురిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుమత్ప్రసాదసిద్ధ్యర్థం చ, అక్షరలక్ష్యాత్మక, సీతా లక్షణ హనుమత్సమేత, శ్రీరామ మూలమంత్రానుష్ఠాన, తర్పణ, హేళామపూర్వకం,

“రాఘవస్య పదద్వంద్వం, దద్యాదమితవైభవమ్”

ఇత్యేతన్మంత్రాంతర్గత, కటపయాది సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనస్తతితమసర్గపారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెమ్యూన్స్

రామాయ రామభద్రాయ రామచంద్రాయ వేధసే !

రఘునాథాయ నాథాయ సీతాయాః పతయే నమః !! 1 !!

శ్రీ ఆంజనేయ పూర్ణ

గోష్పదీకృతవారాశిం మశకీకృతరాక్షసం !

రామాయణమహామాలారత్నం వందేఽనిలాత్మజమ్ !! 2 !!

శ్రీ వల్మీకి పూర్ణ

కూజంతం రామ రామేతి మధురం మధురాక్షరమ్ !

ఆరుహ్య కవితాశాఖాం వందే వాల్మీకి కోకిలమ్ !! 3 !!

శ్రీహనుమతే నమః

అథ శ్రీమద్రామాయణే ఆదికావ్యే సుందరకాణ్డే ఏకాదశసర్గః

రామభద్ర మహేష్వాస రఘువీరస్సపోత్తమ !

భో దశస్యాస్తకాఽస్మాకం రక్షాం దేహి శ్రియం చ తే !!

అవధూయ చ తాం బుద్ధిం బభూవావస్థితస్తదా ।

జగము చాఽపరాం చింతాం సీతాం ప్రతి మహాకపిః ॥ 11.1 ॥ (2 సార్లు)

న రామేణ వియుక్తా సా స్వప్నుమర్హతి భామినీ ।

న భోక్తుం నాప్యలంకర్తుం న పానముపసేవితుమ్ ॥ 11.2 ॥

నాన్యం నరముపస్థాతుం సురాణామపి చేశ్వరమ్ ।

న హి రామసమః కశ్చిత్ విద్యతే త్రిదశేష్వపి ।

అన్యేయమితి నిశ్చిత్య పానభూమౌ చచార సః ॥ 11.3 ॥

క్రీడితేనాపరాః క్లాంతా గీతేన చ తథాఽపరాః ।

నృత్యేన చాపరాః క్లాంతాః పానవిప్రహతాస్తథా ॥ 11.4 ॥

మురజేషు మృదంగేషు పీఠికాసు చ సంస్థితాః ।

తథాస్తరణముఖ్యేషు సంవిష్టాశ్చాపరాః స్త్రియః ॥ 11.5 ॥

అంగనానాం సహస్రేణ భూషితేన విభూషణైః ।

రూపసల్లాపశీలేన యుక్తగీతార్థభాషిణా ॥ 11.6 ॥

దేశకాలాభియుక్తేన యుక్తవాక్యాభిధాయినా ।

రతాభిరతసంసుప్తం దదర్శ హరియూథపః ॥ 11.7 ॥

తాసాం మధ్యే మహాబాహుః శుశుభే రాక్షసేశ్వరః ।

గోష్ఠే మహతి ముఖ్యానాం గవాం మధ్యే యథా వృషః ॥ 11.8 ॥

స రాక్షసేంద్రః శుశుభే తాభిః పరివృతస్త్వయమ్ ।

కరేణుభిర్యథారణ్యే పరికీర్ణో మహద్విషః ॥ 11.9 ॥

సర్వకామైరుపేతాం చ పానభూమిం మహాత్మనః ।

దదర్శ హరిశార్దూలః తస్య రక్షఃపతేర్ఘ్రహే ॥ 11.10 ॥

మృగాణాం మహిషాణాం చ వరాహాణాం చ భాగశః ।

తత్ర న్యస్తాని మాంసాని పానభూమౌ దదర్శ సః ॥ 11.11 ॥

రాకేషు చ విశాలేషు భాజనేష్వర్థభక్షితాన్ ।

దదర్శ హరిశార్దూలో మయూరాన్ కుక్కుటాంస్తథా ॥ 11.12 ॥

వరాహ వార్ధ్రాణసకాన్ దధిసావర్చలాయుతాన్ ।

శల్యాన్ మృగమయూరాంశ్చ హనూమానన్వవైక్షత ॥ 11.13 ॥

క్రకరాన్వివిధాన్ సిద్ధాన్ చకోరానర్థభక్షితాన్ ॥ 11.14 ॥

మహిషానేకశల్యాంశ్చ భాగాంశ్చ కృతనిష్ఠితాన్ ।

లేహ్యనుచ్ఛావచాన్పేయాన్ భోజ్యాని వివిధాని చ ॥ 11.15 ॥

తథాష్టలవణోత్తంసైః వివిధైరాగషాడవైః ।

హారనూపురకేయూరైః అపవిద్వైర్మహాధనైః ॥ 11.16 ॥

పానభాజనవిక్షిప్తైః ఫలైశ్చ వివిధైరపి ।

కృతపుష్పోపహారా భూః అధికం పుష్పతి శ్రియమ్ ॥ 11.17 ॥

తత్ర తత్ర చ విన్యస్తైః సుశ్లిష్టైః శయనాసనైః ।

పానభూమిర్వినా వహ్నిం ప్రదీప్తేవోపలక్ష్యతే ॥ 11.18 ॥

బహుప్రకారైర్వివిధైః వరసంస్కారసంస్కృతైః ।

మాంసైః కుశలసంయుక్తైః పానభూమిగతైః పృథక్ ॥ 11.19 ॥

దివ్యాః ప్రసన్నా వివిధాః సురాః కృతసురా అపి ।

శర్కరాసవమాధ్వీకపుష్పాసవఫలాసవాః ॥ 11.20 ॥

వాసచూర్ణైశ్చ వివిధైః దృష్టాస్తైః పృథక్ పృథక్ ।

సంతతా శుశుభే భూమిః మాత్యైశ్చ బహుసంస్థితైః ॥ 11.21 ॥

హిరణ్మయైశ్చ వివిధైః భాజనైః స్పాటికైరపి ।

జామ్బూనదమయైశ్చాన్యైః కరకైరభిసంవృతా ॥ 11.22 ॥

రాజతేషు చ కుంభేషు జామ్బూనదమయేషు చ ।

పానశ్రేష్ఠం తదా భూరి కపిస్తత్ర దదర్శ హ ॥ 11.23 ॥

సోఽపశ్యచ్ఛాతకుంభాని శీఘోర్మణిమయాని చ ।

రాజతాని చ పూర్ణాని భాజనాని మహాకపిః ॥ 11.24 ॥

క్వచిద్ర్థావశేషాణి క్వచిత్ప్రీతాని సర్వశః ।
క్వచిన్నైవ ప్రసీతాని పానాని స దదర్శ హ ॥ 11.25 ॥

క్వచిద్భుక్త్యాంశ్చ వివిధాన్ క్వచిత్పానాని భాగశః ।
క్వచిదన్నావశేషాణి పశ్యన్వై విచచార హ ॥ 11.26 ॥

క్వచిత్ప్రభిన్నైః కరకైః క్వచిదాలోలితైర్ఘటైః ।
క్వచిత్సంప్రకృతమాల్యాని జలాని చ ఫలాని చ ॥ 11.27 ॥

శయనాన్యత్ర నారీణాం శుభ్రాణి బహుధా పునః ।
పరస్పరం సమాశ్లిష్య కాశ్చిత్సుప్తా వరాంగనాః ॥ 11.28 ॥

కాశ్చిచ్ఛ వస్త్రమన్యస్యాః స్వపంత్యాః పరిధాయ చ ।
ఆహృత్య చాబలాస్సుప్తాః నిద్రాబలపరాజితాః ॥ 11.29 ॥

తాసాముచ్ఛ్వాసవతేన వస్త్రం మాల్యం చ గాత్రజం ।
నాత్యర్థం స్పందతే చిత్రం ప్రాప్యమందమివానిలమ్ ॥ 11.30 ॥

చందనస్య చ శీతస్య శీఘోర్మధురసస్య చ ।
వివిధస్య చ మాల్యస్య ధూపస్య వివిధస్య చ ।
బహుధా మారుతస్తత్ర గంధం వివిధముద్వహన్ ॥ 11.31 ॥

రసానాం చందనానాం చ ధూపానాం చైవ మూర్ఛితః ।
ప్రవవౌ సురభిర్గంధో విమానే పుష్పకే తదా ॥ 11.32 ॥

శ్యామావదాతాస్తత్రాన్యాః కాశ్చిత్కృష్ణా వరాంగనాః ।
కాశ్చిత్ కాంచనవర్ణాంగ్యః ప్రమదా రాక్షసాలయే ॥ 11.33 ॥

తాసాం నిద్రా వశత్వాచ్ఛ మదనేన విమూర్ఛితం ।
పద్మినీనాం ప్రసుప్తానాం రూపమాసీద్యథైవ హి ॥ 11.34 ॥

ఏవం సర్వమశేషేణ రావణాంతఃపురం కపిః ।
దదర్శ సుమహాతేజాః న దదర్శ చ జానకీమ్ ॥ 11.35 ॥

నిరీక్షమాణశ్చ తదా తాః స్త్రియః స మహాకపిః ।
జగామ మహతీం చింతాం ధర్మసాధ్వసశంకితః ।
పరదారావరోధస్య ప్రసుప్తస్య నిరీక్షణం ॥ 11.36 ॥

ఇదం ఖలు మమాత్యర్థం ధర్మలోపం కరిష్యతి ।
న హి మే పరదారాణాం దృష్టిర్విషయవర్తినీ ॥ 11.37 ॥

అయం చాత్ర మయా దృష్టః పరదారపరిగ్రహః ॥ 11.38 ॥

తస్య ప్రాదురభూచ్ఛింతా పునరన్యా మనస్వినః ।
నిశ్చితైకాంతచిత్తస్య కార్యనిశ్చయదర్శినీ ॥ 11.39 ॥

కామం దృష్ట్వా మయా సర్వా విశ్వస్థా రావణాస్త్రియః ।
న హి మే మనసః కించిత్ వైకృత్యముపపద్యతే ॥ 11.40 ॥

మనో హి హేతుస్సర్వేషామ్ ఇంద్రియాణాం ప్రవర్తనే ।
శుభాశుభాస్వవస్థాసు తచ్చ మే సువ్యవస్థితమ్ ॥ 11.41 ॥

నాన్యత్ర హి మయా శక్యా వైదేహీ పరిమార్గితుం ।
స్త్రియో హి స్త్రీషు దృశ్యంతే సదా సంపరిమార్గణే ॥ 11.42 ॥

యస్య సత్త్వస్య యా యోనిః తస్యాం తత్పురిమార్గ్యతే ।
న శక్యా ప్రమదా నష్టా మృగీషు పరిమార్గితుమ్ ॥ 11.43 ॥

తదిదం మార్గితం తావత్ శుద్ధేన మనసా మయా ।

రావణాంతఃపురం సర్వం దృశ్యతే న చ జానకీ ॥ 11.44 ॥

దేవగంధర్వకన్యాశ్చ నాగకన్యాశ్చ వీర్యవాన్ ।

అవేక్షమాణో హనూమాన్ వైవాపశ్యత జానకీమ్ ॥ 11.45 ॥

తామపశ్యన్కపిస్తత్ర పశ్యంశ్చాన్యా వరస్త్రియః ।

అపక్రమ్య తదా వీరః ప్రధ్యాతుముపచక్రమే ॥ 11.46 ॥

స భూయస్తు పరం శ్రీమాన్ మారుతిర్యత్నమాస్థితః ।

ఆపానభూమిముత్స్రుజ్య తద్విచేతుం ప్రచక్రమే ॥ 11.47 ॥ (2 సార్లు)

రామభద్ర మహేష్వాస రఘువీరన్యసోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యాద్యే శ్రీమద్రామాయణే ఆదికావ్యే సుందరకాణ్డే ఏకాదశసర్గః

అథ ద్వాదశసర్గః

స తస్య మధ్యే భవనస్య మారుతిః

అతాగృహంశ్చిత్రగృహాన్నిశాగృహాన్ ।

జగామ సీతాం ప్రతి దర్శనోత్సుకో

న చైవ తాం పశ్యతి చారుదర్శనామ్ ॥ 12.1 ॥

శ్రీరమస్తుతిః

ఆపదామపహర్తారం దాతారం సర్వసంపదాం !

లోకాభిరామం శ్రీరామం భూయో భూయో నమామ్యహమ్ !!

ఫలశ్రుతిః

బుద్ధిర్బలం యశో ధైర్యం నిర్భయత్వమరోగితా !

అజాడ్యం వాక్పటుత్వం చ హనూమత్ స్మరణాత్ భవేత్ !!

శ్రీ హనూమతే నమః

(యోగవిశిష్టాంతర్గత విష్ణుచికో నివారణ మహామంత్రపారాయణమ్)

అథ క్షమాప్తార్థని

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా

బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై

నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
